
ଆମେ ଓ ଆମ ଜଙ୍ଗଲ 


ପ୍ରକାଶ କାଳ ମେ” ୧୯୯୫ 


ପ୍ରକାଶକ ଓଡ଼ିଶା ରାଜ୍ୟ ସ୍ଵେଚ୍ଛାସେବୀ ଓ ସମାଜସେବୀ ସଂଘର 
ଏନ୍‌ - ୧/୩୨ ୪, ଆଇ.ଆର୍‌ ସି. ଭିଲେଜ, 
ଭୁବନେଶ୍ବର - ୭୫୧ ୦୧୫ 


ଅଙ୍ଗସଜା ପ୍ରଫୁଲ୍ମ ମହାରଣା 
ଲେଜର ସେଟିଂ 

ଓ ମୁଦ୍ରଣ ପାୟୋଜନିୟର କମ୍ପ୍ୟୁଟର ସର୍ିସେସ୍‌, ଭୁବନେଶ୍ବର 
ଛାପା ସଂଖ୍ୟା ୨,୦୦୦ (ଦୁଇ ହଜାର) 


Devised & Designed by Miss, Bhubaneswar. 

ଜାତୀୟ ପରିବେଶ ଚେତନା ଅଭିଯାନ ୧୯୯୪/୯୫ କାର୍ୟ୍ୟକ୍ରମ ଉଦ୍ଦେଶ୍ୟରେ ଭାରତ 
ସରକାରଙ୍କର ପରିବେଶ ଓ ଜଙ୍ଗଲ ମନ୍ତ୍ରଣାଳୟ/ରାଜ୍ୟ ଜଙ୍ଗଲ ଓ ପରିବେଶ ବିଭାଗଙ୍କ 
ଆର୍ଥକ ସହାୟତାରେ ପ୍ରକାଶିତ । Photo Courtesy: FAO 

କଥା ଆରମ୍ଭ 


ଜଙ୍ଗଲ ଓ ଆମ ଭିତରେ ଅନେକ ସଂପର୍କ । ଠିକ୍‌ ମାଂ 

ଛୁଆ ପରି । ଦିନ ଥୁଲା ଯେତେବେଳେ ଜଙ୍ଗଲ ହିଁ ଥୁଲା ଆମର 
ସବୃକିଛି । ସେତେବେଳେ ଜଙ୍ଗଲ ଉପରେ ସମସ୍ତଙ୍କର ଥୁଲା ସମାନ 
ଅଧ୍କାର । ତେଣୁ ଜଣେ କେହି ଅନ୍ୟ ସମସ୍ତଙ୍କ ଅଧ୍‌କାରର ଅପଚୟ 
କଲେ ଅନ୍ୟମାନେ ତାହା ବିରୁଦ୍ଧରେ ସଭା ସମିତି କରୁଥ୍‌ଲେ । ଜଙ୍ଗଲକୁ 
ସମସ୍ତେ ନିଜର ବୋଲି ଭାବୃଥ୍‌ଲେ । ଲୋକେ ଆପଣେଇ ନେଇଥୁବାରୁ 
ଜଙ୍ଗଲର ବୃଦ୍ଧି, ବିକାଶ ଓ ସଂରକ୍ଷଣ ସମ୍ଭବ ଥୁଲା । ସେତେବେଳେ 
ଜଙ୍ଗଲ ହିଁ ନିୟନ୍ତିତ କରୂଥ୍ଲା ଲୋକମାନଙ୍କ ଜୀବନ, ଜୀବିକା ଓ 
ସଂସ୍କୃତିକୁ । 


କିନ୍ଧ କାଳକ୍ରମେ ସବୂ ବଦଳି ଗଲା । ଜଙ୍ଗଲ ହୋଇଗଲା 
ସରକାରଙ୍କର । ସରକାର କେତେକ ନିଯୁକ୍ତ ଲୋକଙ୍କ ହାତରେ ଜଙ୍ଗଲ 
ପରିଚାଳନା ଦାୟିତ୍ଵ ଦେଲେ । ସେମାନେ ଦରମାଖ୍‌ଅଆ ଲୋକ 
ହୋଇଥ୍‌ବାରୁ ଜଙ୍ଗଲ ସୁରକ୍ଷା ଉପରେ ସେତେଟା ଧ୍ୟାନ ଦେଲେ ନାହିଁ । 
ଫଳରେ ଜଙ୍ଗଲ ଉଜ୍ଡ଼ି ଯିବାରେ ଲାଗିଲା । ଜଙ୍ଗଲ ଉଜ୍କଡ଼ି ଯିବାରୁ 
ସୃଷ୍ଟି ହେଲା ପରିବେଶ ପ୍ରଦୂଷଣ ପରି ଅନେକ ସମସ୍ୟା । ଏଥୁରୁ 
ଆରମ୍ଭ ହେଲା ବହୁ ପ୍ରାକୃତିକ ଦୁର୍ବିପାକ । ଫସଲ ଅମଳ କମିଲା । 
ଲୋକେ ପରିବରିତ ଜଳବାୟୁରେ ଖାପଖୁଆଇ ଚଳିପାରିଲେ ନାହିଁ । 
ହଇରାଣ ହରକତ ହେଲେ । 


ଏହିସବୁ ଅଭାବ ଅସୁବିଧା ଓ ସମସ୍ଯାବଳୀକୁ ଦେଖୁ କେନ୍ଦ୍ର 


ସରକାର ୧୯୮୮ ମସିହାରେ ଏକ ନୂଆ ଜଙ୍ଗଲନୀତି ପ୍ରଣୟନ କଲେ । 
ଆମେ ଓ ଆମ କଙ୍ଗଲ/୩ 

ଏହାକୁ କୁହାଗଲା “ମିଳିତ ଜଙ୍ଗଲ ପରିଚାଳନା ନୀତି' । ଏହି ନୀତିର 
ସର୍ବାଧୂକ ଗୁରୁତ୍ରପୂର୍ଣ୍ ଦିଗ ହେଲା ଲୋକଙ୍କୁ ଜଙ୍ଗଲ ସୁରକ୍ଷାରେ ସାମିଲ 
କରିବା । ଅ୍ଥୀତ୍‌ ଲୋକେ ଏଣିକି ଜଙ୍ଗଲର ଜଗାରଖା କରିବେ । 
ପ୍ରତିବଦଳରେ ସେମାନେ ଜଙ୍ଗଲରୁ ପୂର୍ବରୁ ପାଉଥ୍‌ବା ସୁବିଧା 
ସୁଯୋଗମାନ ପାଇବେ । ସରଳରେ କହିଲେ ସେମାନେ ଜଙ୍ଗଲ 
ଜଗାରଖା କରି ନିଜ ନିଜର କେତେକ ନିହାତି ଚାହିଦା ମଧ୍ୟ ପୂରଣ 
କରିପାରିବେ । 


ଏହ ନୀତି ଓ ଏହାର ବିଭିନ୍ନ ଦିଗ ବିଷୟରେ ଲୋକଙ୍କୁ ଜଣାଇବା 
ଏହି ପୂସ୍ତିକାର ଲକ୍ଷ୍ୟ । 


a 


~—~ 


ଆମେ ଓ ଆମ ଜଙ୍ଗଲ/୪ 

ସମସ୍ୟା ଓ ସମସ୍ୟାର ଗୁରୁଚ୍ନ 


“ଏମିତି କିମିତି ହେଲା” ? ପଚାରିଲେ ଜଣେ ମୁଖ୍ଆ । (ଏ 
ବଣ ଜଙ୍ଗଲ ଆଉ ମୋ ଗାଇଭଗୋରୂଙ୍କୁ ସବୁଜ ଘାସ ଦେଉ ନାହିଁ 
କାହିଁକି ? ଏ ପଡ଼ିଆ ଦିନେ ଥୂଲା ସବୂଜ ଶ୍ୟାମଳ; ଏଠି ଆଜି 
ଲାଲମୁଖ୍ିଆ ପଥର ବ୍ୟତୀତ ଆଉ କିଛି ନାହିଁ। ଏମିତି କିମିତି 
ହେଲା” ? 


୧୯୨୪ ମସିହାରେ ଭାରତୀୟ ସବୁଜ ବଳୟର ଦ୍ରର୍ଦଦଶା 
ସମ୍ପର୍କରେ ଏହି କଥା ଲେଖୁଥ୍‌ଲେ ଜୋନ୍ସ ସାହେବ । ପରିସ୍ଥିତି ଆଜିବି 
ବଦଳି ନାହିଁ । ଧୀରେ ଧୀରେ ଇତିହାସର ଏହି ସ୍ଵର୍ଣ୍ଣପ୍ରସୁ ଭାରତ ହୋଇ 
ଉଠୁଛି ବନ୍ଧ୍ୟା ବସୁନ୍ଧରା । ଏଠି ଦିନେ ସମୁଦାୟ ଭୁଖଣ୍ଡର ୭୬% 
ଯାଏ ଥୁଲା ଘନସବୂଜ ଜଙ୍ଗଲ । ଆଜି ଏହା ସରକାରୀ ପରିସଂଖ୍ୟାନରେ 
୨୫% ତଳେ । ବେସରକାରୀ ହିସାବରେ ଆମ ଚାରିପଟେ ଆଉ ୨୦% 
ଜଙ୍ଗଲ ବି ନାହିଁ । ଜଙ୍ଗଲର ଅବକ୍ଷୟ ଯେ ଆମ ଦାରିଦ୍ଧ୍ୟର ଏକ 


ଭୌତିକ କାରଣ ଏହା ନିସେନ୍ଦହ । 


ଭାରତର ଲୋକସଂଖ୍ୟା ଏବେ ୯୦୦ ନିୟୁତ ବା ୯୦ କୋଟି । 
ଦୁଇ ହଜାର ମସିହା ସୁଦ୍ଧା ଏହା ୧,୦୦୦ ନିୟୁତ ବା ୧୦୦ କୋଟିରେ 
ପହଞ୍ଥୁବା ସମ୍ଭାବନା ପୂର୍ଣ୍ଣ ଆଶଙ୍କାରେ ପରିଣତ ହେଲାଣି । ଏହି ୧୦୦ 
କୋଟି ଲୋକଙ୍କର ବିଭିନ୍ନ ପ୍ରକାରର ଆବଶ୍ଯକତା -ନିହାତି ଆବଶ୍ୟକ, 
ଆବଶ୍ୟକ, ସୂସ୍ଥି ଓ ବିଳାସ- ପୂରଣ ପାଇଁ ନଭ, ନାଳ, ପୋଖରୀ, 
ବନ୍ଧ, ରାସ୍ତା, ସମୃଦ୍ଧ ଓ ହୃଦକୁ ବାଦ ଦେଲେ ରହିଛି ମାତ୍ର ୩୦୪.୧୧ 
ନିୟୁତ ହେକ୍ସର ଜମି । ଅଥ୍ଥୀତ୍‌ ଗୋଟିଏ ହେକ୍ସର ଉପରେ ୩ ଜଣରୁ 


ଆମେ ଓ ଆମ ଜଙ୍ଗଲ/୫ 

ଉର୍ଦ୍ଧ ମଣିଷ ଚଳିବାକୁ ବାଧ୍ୟ । ହାୟ ! ଆମର ପୁଣି ଏଠାରେ କେବଳ 
ମଣିଷ ନାହାନ୍ତି ଗୋରୂଗାତ୍ ଛେଳିମେଣ୍ଢା, ମଇଁଷି ଓ ହାତୀ ବାଘ 
ଇତ୍ଯାଦି ଅନ୍ୟାନ୍ୟ ଅନେକ ପ୍ରାଣୀ ମଧ୍ଯ ଅଛନ୍ତି !! 


ଅଢ଼େଇ ଏକର ଜମି ଉପରେ ଆଜିକାଲି ଦି' ତିନି ଜଣ ଚଳିବା 
ବି ବଡ଼ କଷ୍ଟ । ସେଥକୁ ତା ଉପରେ ମୁଣ୍ଡ ପିଛା ଆଉ ୧୦/୧୫ 
ପ୍ରାଣୀ ଜୂଟିଗଲେ ପୃଥ୍ବୀର ଅବସ୍ଥା କଣ ହେବ ସହଜରେ ଜାଣିହେଉଛି । 


ଯେତିକି ଜମି ଅଛି ତାର ବ୍ଯବହାର ପୂଣି ବଡ଼ ବିଚିତ୍ର ଧରଣର । 
ମୋଟ ଜମିରୁ ଟାଙ୍ଗର ପଥର ଭୁଇଁ ଓ ବରଫାଳଛ୍ଛନ୍ତ ଇଲାକାର ଅଞ୍ଚଳ 
ହେଲା ୨୦.୧୪ ନିୟୁତ ହେକ୍କମର ବା ମୋଟର ୬.୬%, ଚାରଣ ଭୁଇଁ 
ହେଲା ୧୧.୯୬ ନିୟୁତ ହେକ୍କର ବା ୩.୯% । ପତିତ ଜମିର ପରିମାଣ 
୨୩.୬୪ ନିୟୁତ ହେକ୍ସର ବା ମୋଟର ୭.୭% । ବାକି ବନାଞ୍ଚଳ 
ହେଲା ୬୭.୧୭ ନିୟୁତହେକ୍କର ( ୨୨.୧%), ଚାଷ ଯୋଗ୍ୟ ପଡ଼ିଆ 
୧୬.୩୫ ନିୟୁତ ହେକ୍ସର ( ୫.୪% ), ଚାଷ ଜମି ୧୪୧.୭୭ ନିୟୁତ 
ହେକୁର ( ୪୬.୬% ) ଏବଂ ବନ୍ଦୋବସ୍ତିତ ଜମି ହେଲା ୧୯.୫୮ ନିୟୁତ 
ହେକ୍କର ( ୬.୫% ) । ମୋଟ ୩.୫୫ ନିୟୁତ ହେକୁର ( ୧.୨%) ଜମି 
ଅନ୍ୟାନ୍ୟ କାର୍ଯ୍ୟରେ ବ୍ୟବହୃତ । ଏସବ୍ୂରର ମାଲିକାନା ନେଇ ପୁଣି 
ଅନେକ ଦ୍ଵନ୍ଦ । ସରକାରୀ ମାଲିକାନାରେ ୧୧୫.୫୭ ନିୟୁତ ହେକ୍ସର 
(୩୮%) ଜମି ଥୁଲା ବେଳେ ଘରୋଇ ମାଲିକାନାରେ ୧୬୮.୯୬ 
ହେକୃର (୫୫.୫%) ଏବଂ ମିଶ୍ରିତ ମାଲିକାନାରେ ୧୯.୫୮ ନିୟୁତ 
ହେକୃର (୬.୫%) ଜମି ଅଛି । 


ଉପରୋକ୍ତ ହିସାବରୁ ହିସାବ କରାଯାଏ ଯେ ଆମର ଖାଦ୍ଯ 
ଉତ୍ପାଦନ ପାଇଁ କେତେ କମ୍‌ ପରିମାଣରେ ଜମି ଅଛି । ଏହି ହିସାବ 

ପୁଣି ଆହୁରି ନୈରାଶ୍ଯବ୍ଯଞଜକ ହୋଇପଡ଼େ ଯେତେବେଳେ ଆମେ 
ଆମର ଖାଦ୍ଯ ସଂପର୍ଦିତ ଆବଶ୍ୟକତା ସହିତ ଅନ୍ୟାନ୍ୟ ଆବଶ୍ଯକତା 
ଯଥା :- ବସ୍ତ, ବାସସ୍ଥାନ ଓ ଗୃହୋପକରଣ ଇତ୍ୟାଦିକୁ ଯୋଡ଼ି ଦେଉ । 
ଏହା ଆହୁରି ଦୟନୀୟ ବୋଧ ହୁଏ ଯେତେବେଳେ ଏଥ୍‌ରେ କେତେକ 
ସ୍ବୟଂସିଦ୍ଧ ଆବଶ୍ୟକତା ଯଥା :- ବାୟୁ ବିଶେଷକରି ଅମ୍ଳଜାନ, 
ତାପମାନ, ଓଷଧ, ଉର୍ବରକ ଏବଂ ସୌନ୍ଦର୍ଯ୍ୟ ଉପଲବନ୍ତୁ ଇତ୍ଯାଦିକୁ 
ଯୋଗ କରାଯାଏ । ଅମ୍ମଜାନ ଅନନ୍ତକାଳ ପାଇଁ ନାହିଁ । ବୃକ୍ଷଲତା 
ଆଦି ଏହା ଆମକୁ ଦେଇଥାଆନ୍ତି । ବଦଳରେ ଆମଠାରୁ ବିଷାକ୍ତ 
ଅଙ୍ଗାରକାମ୍ପ ଗ୍ରହଣ କରିଥାଆନ୍ତି । ଆମ ଯୋଗୁଁ ଏବଂ କେତେକ ନିହାତି 
ପ୍ରାକୃତିକ କ୍ରିୟା ଯୋଗୁଁ ଉତପୁନ ଉତ୍ତାପ ଗ୍ରହଣ କରି ବୃକ୍ଷଲତା ଆଦି 
ଆମକୁ ଶୀତଳ ବାୟୁ ମଣ୍ଡଳ ଯୋଗାଇ ଦେଇଥାଆନ୍ତି ଏବଂ ଯଥା 
ସମୟରେ ଜଳବାୟୁରେ ପରିବର୍ଶନ ଆଣି ଚାଷ କାମରେ ସାହାଯ୍ୟ 
କରିଥାଆନ୍ତି । 


ତେବେ ମଣିଷର ଉପଭୋଗ ନିଶାର ଅନତିକ୍ରମଣୀୟ ବ୍ଯାପ୍ତୀ 
ସଙ୍ଗେ ସଙ୍ଗେ ଏହି ବରକ୍ଷଲତା ଆଦି ବା ଉଦ୍ଭିଦ ଜଗତ ଧୀରେ ଧୀରେ 
ଲୋପ ପାଇବାରେ ଲାଗିଲାଣି । 


ସବ୍ର ମଣିଷ ପେଟପୂରା ଦିଇଟା ଖାଇବାକ୍ର, ବର୍ଷ ସାରା ଖଣ୍ଡେ 
ପିଛିବାକୁ ଏବଂ ଢ୍ରୀବନ ସାରା ମୂଣ୍ଡ ଗୁଞ୍ଜିବାକୁ ଗୋଟିଏ ଛପର ଘର 
କରିବାକୁ ୨ ହଜାର ମସିହା ସୁଦ୍ଧା ଆମର ସାମୂହିକ ଆବଶ୍ୟକତା ଢେର୍‌ 
ବଢ଼ିଯାଇଥ୍ବ । ଆଉ ୫ ବର୍ଷ ପରେ ଆମେ ଯଦି ବର୍ଷକୁ ୨୩୮ 
ନିୟୁତ ଟନ୍‌ ଖାଦ୍ୟଶସ୍ୟ, ୩୩ ନିୟୁତ ଟନ୍‌ ଡାଲି, ୨୬ ନିୟୁତ ଟନ୍‌ 
ତୈଳବୀନ୍କ, ୫୭୫ ନିୟୂତ ଟନ୍‌ ଆଖୁ, ୧୬ ନିୟୁତ ଟନ୍‌ ଆଳୁ ୪୬ 
ନି୍ମତ୍ତ ଚନ୍‌ ଦୁଧ, ୧.୫ ନିୟୁତ ଟନ୍‌ ଗା, ୩୩୦ ନିୟୁତ ଟନ୍‌ ଜାଳେଣି 

କାଠ, ୭୮୦ ନିୟୁତ ଟନ୍‌ ସବ୍ୂଜ ପଶୁଖାଦ୍ୟ ୫୨୬ ନିୟୁତ ଟନ୍‌ 
ଶୁଖ୍ଲା ନଡ଼ା, ୩୩ ନିୟୁତ ବେଲ୍‌ କପା ଓ ୧୮ ନିୟୁତ ବେଲ୍‌ .ଝୋଟ 
ଅମଳ ନକରୁ ତେବେ ଆମ୍ଭମାନଙ୍କ ଭିତରୁ ଅଧ୍‌କାଂଶ, କହିବାକୁ ଗଲେ 
୭୦% ଉପରେ ଲୋକ ଚରମ ଦ୍ରର୍ଦିନ ଦେଇ ଗତିକରିବେ । 


ଆମ ନିକଟରେ ଏସବୂ ଚାଷ ପାଇଁ ଟାଣି ଓଟାରି ଜମି ଅଛି 
ମାତ୍ର ୨୬୦ ନିୟୁତ ହେକ୍ସର । ଭୁଖଣ୍ଡ ଦୃଷ୍ଟିରୁ ଆମେ ପୃଥ୍ବୀର 
୪୦ତମ ଦେଶ । କିନ୍ତୁ ଏହି ୪୦ତମ ସ୍ଥିତି ନେଇ ଆମେ ପୃଥୁବୀର 
୧୭% ମଣିଷ, ୫୦% ମଇଁଷି, ୧୫% ଗୃହପାଳିତ ପଶୁ, ୧୫% ଛେଳି 
ଏବଂ ୪% ମେଣ୍ଟାଙ୍କୁ ମଧ୍ୟ ପୋଷୁଛୁ । ଭବିଷ୍ୟତରେ ଏମାନଙ୍କ ସଂଖ୍ୟା 
ମଧ୍ୟ ବ୍ୃଦ୍ଧିପାଇବ ସେତେବେଳ ଆମର ଅବସ୍ଥା କିପରି ବାରଷ୍ଡା ଦି'କଡ଼ା 
ହେବ ତାହା କେବଳ ଅନୁମାନ କରିବା କଥା । 


ଅବଶ୍ୟ ଏ ସଂକଟ ଏଡ଼ାଇ ଯିବା ପାଇଁ ଆମ ଜମି ଓ ଜମି 
ମାଲିକର ସାମର୍ଥ୍ୟ ରହିଛି । ମାତ୍ର ଗୋଟିଏ କାରଣ ଯୋଗୁଁ ଏହା 
ହୋ ଇପାରୁ ନାହିଁ । କାରଣଟି ହେଲା ଜଙ୍ଗଲକ୍ଷୟ ବା ଜୈବଜଗତର 
ଅବକ୍ଷୟ । 


ଆମର ସବ୍ର ଯାକ ଜମି ଯଦି ଅତି କମ୍‌ ଫସଲ ଦିଅନ୍ତି ତେବେ 
ଏଥୁରେ ୨୨୦ ନିୟୁତ ଲୋକ ଚଳିଯିବେ; ଯଦି ମଝିଆଳିଆ ଫସଲ 
ହୁଏ ତେବେ ୮୪୮ ନିୟୁତ ଲୋକ ଚଳିବେ ଏବଂ ଯଦି ଭଲ ଫସଲ 
ହୁଏ ତେବେ ୧୯୦୬ ନିୟୁତ ଲୋକ ଚଳିଯାଇ ପାରିବେ । କିନ୍ଧ ତାହା 
ଘଟୁ ନାହିଁ କାରଣ ଆମ ଜମିର ଉତ୍ପାଦନ ତାର ସାମର୍ଥ୍ୟର ୨୦% 

ବି ଛୁଉଁ ନାହଁ । 
ଏହା ହେଉଛି କେବଳ ଜଙ୍ଗଲ କ୍ଷୟ ଯୋଗୁଁ । ଜଙ୍ଗଲ କ୍ଷୟ 
ହେଲେ ଜଳବାୟୁରେ ପରିବର୍ଭନ, ମୃତିକା କ୍ଷୟ, ଉର୍ବରକ ଅଭାବ ଏବଂ 

ଅନେକ ଉପକାରୀ ଜୀବାଣୁ ନଷ୍ଟ ହେଉଥୁ୍‌ବାରୁ ଜମିରୁ ସଠିକ୍‌ ଅମଳ 
ମିଳିପାରୁ ନାହିଁ । 


ଜନସଂଖ୍ୟା ବ୍ୃଦି ଏବଂ ବ୍ଯକ୍ତିର ବିଳାସ ପ୍ରବଣତା ପୃଥ୍ବୀରେ 
ଅନେକ ଅନାବଶ୍ୟକ ଆବଶ୍ୟକତା ସୃଷ୍ଟି କରିଛି । ବିଶେଷ କରି ସହର 
ସଂସ୍କୃତି ଆଡ଼କୁ ମଣିଷର ପ୍ରାଣପଣ ଦୌଡ଼ ଜଳବାୟୁରେ ବିଷ 
ଭରିଦେଇଛି । | 

ସମସ୍ୟାର ରୂପରେଖ 


ଆଗରୁ କାଠର ବ୍ୟ ©: ¬ “ଲେ କେବଳ ଘର ତିଆରି ଏବଂ 
ଜାଳେଣି କ୍ଷେତ୍ରରେ ମୁଖ୍ୟତଃ ସୀମିତ ଥୁଲା । କିନ୍ତୁ ଆଜିକାଲି କାଠ 
ବ୍ୟବହାର ବଢ଼ିଯାଇଛି । ଆଗରୁ କାଁ ଭା ଲୋକଙ୍କ ଘରେ ପଲଙ୍କ ଥୁଲା, 
ଏବେ ସବ୍ରବର୍ଗର ଲୋକେ ପଲଙ୍କପ୍ରିୟ ହୋଇଗଲେଣି । ବିନା ପଲଙ୍କରେ 
ଆଉ କାହାକୁ ନିଦ ହେଉନାହିଁ । ଆଗରୁ ଝରକା କଡ଼ର ଅଇନାରେ 
ସମସ୍ତେ ମୁହଁ ସଜେଇ ହେଉଥୂ୍‌ଲେ, ଏବେ ଡ଼େସିଂ ଟେବୁଲ୍‌ ନହେଲେ 
ପ୍ରସାଧାନ ହୋଇପାରୁ ନାହିଁ । ପିଢ଼ା ବା ଚଟେଇରେ ବସି ଆଗରୁ 
ବେଶ୍‌ ପେଟପୂରା ଖାଇ ହେଉଥୁଲା, ଆଜିକାଲି ଡାଇନିଂ ଟେବ୍ରଲ୍‌ 
ନହେଲେ ଧନୀକ ଗୋଷ୍ଠୀକୁ କିଛି ରୂଚୁ ନାହିଁ । ଦୋକାନ ଦପ୍ତର ଠାରୁ 
ଆରମ୍ଭ କରି ସବୁଠି ଆଜିକାଲି କାଠର ଚାହିଦା । 
କେବଳ ଏଥ୍‌ପାଇଁ ନୁହେଁ ଆଜିକାଲିର ମଣିଷ ଆଉ ଘରେ ନରହି 
ପ୍ରାସାଦୋପମ ରଙ୍ଗଶାଳାରେ ରହିବାକୁ ଚାହୁଁଛି । ସେଥୁପାଇଁ କଂକ୍ରିଟ୍‌ 
ଜଙ୍ଗଲର କ୍ଷେତ୍ରଫଳ ବଢ଼ିବାରେ ଲାଗିଛି ଏବଂ ଉଦ୍ଭିଦ ଜଙ୍ଗଲର 
କ୍ଷେତ୍ରଫଳ କମିଚାଲିଛି । ଏଥକୁ ପୁଣି କଳକାରଖାନା, ଗାଡ଼ିମୋଟର 
ଏବଂ ଫ୍ରିଜ୍‌ ଏୟାର କଶ୍ତିସନର ଇତ୍ଯାଦିରୁ ନିର୍ଗତ ଜ୍ଲୋରୋ ଫ୍ଲୋରୋ 
କାର୍ବନ୍‌, କାର୍ବନ୍‌ ଡାଇଅକ୍ସାଇଡ଼୍‌, କାର୍ବନ୍‌ ମନୋକ୍ସାଇଡ଼୍‌, ମିଥେନ୍‌, 
ଇଥେନ୍‌ ଏବଂ ଅନ୍ୟାନ୍ୟ ବିଷାକ୍ତ ବାଷ୍ପ ନିର୍ଗତ ହୋଇ ଭୂପୃଷ୍ଠର 
ବାସୋପଯୋଗିତା କ୍ଷୟ କରୁଛି । ପ୍ରଚୁର ଉଭିଦ ଥୁଲେ କେଜାଣି 
ବିଶେଷ କରି ଉତ୍ତା ପଜନିତ କ୍ଷୟକ୍ଷତିରୁ ରକ୍ଷା ମିଳନ୍ତା । କିନ୍ଧୁ ଏବେ 
ସୁଦ୍ଧା ମଣିଷର ସେ ଚୈତନ୍ୟ ଉଦୟ ହୋଇନଥ୍‌ବାରୂ ଚଳିତ ବର୍ଷ ଆମେ 
୫୦ ଡ଼ିଗ୍ରୀ ସେଣ୍ଟିଚ୍ରେଡ଼୍‌ ତାପମାନ ସହିବାକୁ ବାଧ୍ଯ ହେବୁ । 

ନିମୀଣ ଶିଳ୍ପ ପରିବହନ ଶିଜ୍ଛ ସୌଖୁନ ଆସବାବପତ୍ର, ଦପ୍ତର 
ଦୋକାନ ଓ ଘରର ଅନ୍ତରୀଣ ସାଜସଜା, କାଗଜ ତିଆରି ଇତ୍ଯାଦି 
କାର୍ଯ୍ୟରେ କାଠ ଓ କାଠଜାତ ସାମଗ୍ରୀର ବହୁଳ ବ୍ଯବହାର ଯୋଗୁଁ 
ଧୀରେ ଧୀରେ ପୃଥ୍ବୀ ଉତ୍ତିଦ ଶୂନ୍ୟ ହୋଇଯାଉଛି । ଉତ୍ଭିଦ ଶୂନ୍ୟ 
ପୃଥ୍ବୀରେ ଆବଶ୍ୟକତାରୁ ଅଧ୍କ ଉତ୍ତାପ, ଆବଶ୍ୟକତାରୂ କମ୍‌ ଦିନ 
ବଷ୍ଷୀ, କମ୍‌ ଦିନ ଶୀତ ଅନୁଭୂତ ହେବା ସଙ୍ଗେ ସଙ୍ଗେ ରତୃଚକ୍ର ବଦଳି 
ଯାଉଛି । ତେଣୁ ଠିକ୍‌ ସମୟରେ ଠିକ୍‌ ଚାଷବାସ ହୋଇପାରୁନାହିଁ । 


ଜୈବସାର କମିଯିବାରୁ ମୃତ୍ତିକାର ଉର୍ବରତା ହ୍ଵାସ ପାଉଛି । 
ଫସଲ ଅମଳ କମୁଛି । ମୃରିକା କ୍ଷୟ ହେଉଛି । ପୃଥ୍ବୀରେ 
ଭୌଗୋଳିକ ପରିବର୍ଭନ ସଂଗଠିତ ହେଉଛି । ଏହା ମାନବ ଜୀବନକୁ 
ସଂପୂର୍ଣ୍ଣ ଓଲଟ ପାଲଟ କରିଦେଉଛି । 


ବାୟୁ ମଣ୍ଡଳରେ ଅମ୍ଳଢାନ ବ୍ୟତିରେକେ ଅନ୍ଯାନ୍ଯ ବାଷ୍ପ 
ପରିମାଣ ବୃଦ୍ଧି ପାଇବାରୁ ନାନା ପ୍ରକାର ରୋଗବ୍ୟାଧ୍‌ ବଢ଼ୁଛି । ଲୋକେ 
ଏଥୁରେ ପଡ଼ି ଦହଗଞ୍ଜ ହେବା ବେଳକୁ ବନୌଷଧ୍‌ୁ ଆଉ ମିଳୁ ନାହିଁ। 
ଆଧୁନିକ ଓଷଧ ମଧ୍ୟ ନିଅଣ୍ଟ । କାରଣ ଏତେ ପ୍ରକାର ରୋଗ ଏତେ 
ଅଧ୍କ ଲୋକଙ୍କୁ ଏକା ସମୟରେ ମାଡ଼ିବସୁଛି ଯେ ଉତ୍ତିଦ ଶୂନ୍ୟ ନଞଣ୍ଡା 
ପୃଥ୍ବୀରେ ଆଉ ଓଷଧୀୟ ବୃକ୍ଷ/ଗୁନ୍ଧ/ଲତା ଯଥେଷ୍ଟ ମିଳୁ ନାହିଁ। 
ତେଣୁ ରୋଗରେ ଅସଂଖ୍ୟ ମୃତ୍ୟୁ । 


କେବଳ ଶାରୀରିକ ନୁହେଁ ଉଦ୍ଭିଦ ଶୂନ୍ୟ ପୃଥ୍ବୀରେ ମଣିଷର 
ଆଧ୍ୟାମ୍ମିକ ଅବକ୍ଷୟ ମଧ୍ୟ ଘଟୁଛି । ସୂର୍ଯ୍ୟ ରଶ୍ମିର ତୀବ୍ର ଉତ୍ତାପ 
ମଣିଷକୁ ସଦା ଉତ୍ତେଜିତ ଅବସ୍ଥାରେ ରଖୁଛି । ତେଣୂ ତାର ଭଲମନ୍ଦର 
ବିଚାର ଏବଂ କର୍ମ ଓ ସମ୍ପର୍କର ହିତାହିତ ଜ୍ଞାନ ଶୂନ୍ୟ ହେଇଯାଉଛି । 
ଆମେ ଓ ଆମ କଜଙ୍ଗଲ/୧୧ 

ବିଶ୍ଵ ପାଇଁ ମଙ୍ଗଳକର ସର୍ବନିମ୍ନ ଆବଶ୍ୟକତାର ଅର୍ଥନୀତିରୁ ଖସି 
ସେ ବ୍ୟକ୍ତିଗତ ଉଦ୍‌ବୃତ୍ତ ଅର୍ଥନୀତିରେ ବିଶ୍ଵାସ କରିବାରୁ ‘ଜଗତ - 
ମୁଁ = କିଛି ନୂହେଁ ଏବଂ ‘ମୁଁ - ଜଗତ = ସବୂକିଛି” ମନୋଭାବ 
ଓ ଦର୍ଶନର ପ୍ରସାର ଏବଂ ପ୍ରସିଦ୍ଧି ଘଟୁଛି । ଏଇଥ୍‌ରୁ ଉତ୍ପତ୍ତି ହେଉଛି 
ତୋର ମୋର ଭେଦଭାବ ଓ ତହିଁରୁ ଦଖଲ ଏବଂ ଉପଭୋଗ 
ମାନସିକତା । ମାଲିକନା ମାନସିକତାର ଫଳାଫଳ ‘ମୋ ସଂପରି, ମୋ 
ଇଚ୍ଛା' ବିଶ୍ଵମ୍ମଳର ଦୂରୁପଯୋଗ ଆଡ଼କୁ ବାଟ କଢ଼େଇ ଆଣୁଛି । ତାହା 
ହିଁ ହେଉଛି ଆଜିର ଉଦ୍‌ଭ୍ରାନ୍ତ ଉପଭୋକ୍ତାବାଦ । 


ଏଥୁପାଇଁ ଯୋଉ ମାଟି ଅତୀତରେ ପଡ଼ିଆ ପଡ଼ିଲେ ଜଙ୍ଗଲ 
ହୁଏ ସେଠି ଆଜି ରୋଇଲେ ବି ଗୁଳ୍ଧ ଉଧଉ ନାହିଁ । କାରଣ ମଣିଷ 
କେବଳ ଗଛପତ୍ର ନୁହେଁ ମାଟିର ଉର୍ବରତା ମଧ୍ୟ ଖାଇ ହଜମ 
କରିସାରିଲାଣି । ଗଛପତ୍ର ନଷ୍ଟକରି ଯେଉଁ ଅୟସ କରିବାର ଇଚ୍ଛା 
ପୋଷଣ କରାଯାଏ ତାହାକୁ ହାସଲ କରିବା ପାଇଁ ଯେତେବେଳେ 
ଉତ୍ତାପ ବାଧା ଦିଏ ମଣିଷ ସେତେବେଳେ ଶୀତଳତା ପାଇଁ ଗଛ 
ନଲଗେଇ ଫ୍ରିଜ୍‌ ଓ ଏୟାର କଣ୍ଡିସନର ତିଆରି କରେ । ଏଥ୍‌ରୁ ଓଜୋନ 
ଲେୟର ନଷ୍ଟକାରୀ ଗ୍ୟାସ୍‌ ଉତ୍ପନ୍ନ ହୋଇ ପୃଥ୍ବୀର ତାପମାନ ଆହୁରି 
ଅଧୁକ ବଢ଼େଇ ଦିଏ । ଫଳତଃ ଏୟା ହୁଏ ଯେ ବାଡ଼ି ବାଇଗଣ 
ଥଣ୍ଡା ଓ ସଜ ରଖୁବାକୁ ଯାଇ ସମଗ୍ର ପୃଥ୍ବୀଟିକୁ ଉତ୍ତପ୍ତ କରିଦିଆଯାଏ । 
ଏହାହିଁ ବିକାଶର ବିରୋଧାଭାସ । ଆମେ ଯାହା ଯାହା ପାଇବା ପାଇଁ 
ଯାହା ଯାହା କରିଚାଲିଛୁ ତାହା ଦ୍ଵାରା ତାହା ତାହା ହରେଇ ଚାଲିଛୁ । 
ଏହାଠାରୁ ମଣିଷ ଭାଗ୍ୟରେ ଆଉ ଅଧୁକ ଦୟନୀୟ ପରିସ୍ଥିତି କଣ 
ହୋଇପାରେ ? 


ଆମେ ଓ ଆମ କଟଙ୍ଗଲ/୧୨ 


Digitized by srujanika@gmail.com 


ସମସ୍ଯାର ସମାଧାନ 


ଏହି ଆଗତ ଆପଦର ଗତିରୋଧ ପାଇଁ ଯାହା ଆବଶ୍ଯକ ତାହା 
ହେଲା ମଣିଷ ଓ ପ୍ରକୃତିର ମିତ୍ରତା । ଏ ଯାବତ୍‌ ଇହ୍ଦିୟାନୁଭୂତିରୁ 
ଜଣାପଡ଼ୁଛି ଯେ ମଣିଷ ପ୍ରକ୍ୃତିଦତ୍ତ ସମ୍ବଳର ଯଥେଚ୍କା ବିନିଯୋଗ କରି 
ଶାନ୍ତିରେ ରହିପାରିବ ନାହିଁ । ପ୍ରକୃତି ଉପରେ ପ୍ରଭାବ ବିସ୍ତାର କରି 
ନୁହେଁ, ଏହାସହ ମିତୃତା କରି ବଞ୍ଚଲେ ମଣିଷ ସମାଜ ବଞ୍ବ; ନହେଲେ 
ପ୍ରକୃତି ସହ ମଣିଷ ବି ନିଜ ସ୍ବାର୍ଥରେ ଦିନେ ସମାଧ୍‌ ନେବ । 


ପ୍ରକୃତି ଓ ପରିବେଶକୁ ତା ବାଟରେ ଛାଡ଼ିଦେବାର ପ୍ରଶ୍ନ ସହ 
ଅବକ୍ଷୟମାନ ବନାଞ୍ଚଳର ପୁନରୁଦ୍ଧାର ଅଙ୍ଗାଙ୍ଗୀ ଭାବେ ଜଡ଼ିତ । ଯଦି 
ତୁରନ୍ତ ଓ ତ୍ଵରିତ ଗତିରେ ଜଙ୍ଗଲ ସୃଷ୍ଟି କରାନଯାଏ ତେବେ ମଣିଷକୁ 
ସମୂଳେ ଧ୍ଵଂସ କରିବା ପାଇଁ ଆଉ ଜଙ୍ଗଲର ବାଘ ଭାଲୁ ନୁହେଁ, 
କେବଳ କଂକ୍ରିଟ୍‌ ଜଙ୍ଗଲ ହିଁ ଯଥେଷ୍ଟ । 


ତେଣୁ ପ୍ରଥମେ ଜଙ୍ଗଲ ସୁରକ୍ଷା ଓ ତତ୍‌ସହିତ ସଙ୍ଗଲ ସୃଷ୍ଟି ଆଜି 
ଆମ ପାଇଁ ଏକାନ୍ତ ଆବଶ୍ୟକତାରେ ପରିଣତ ହୋଇସାରିଛି । ଏହା 
କହିବାକୁ ହେଲେ ଆମକୁ ପ୍ରଥମେ ଜଙ୍ଗଲ କ୍ଷୟର କାରଣ ଓ ପ୍ରକରଣ 
କଣ ଜାଣିବାକୁ ପଡ଼ିବ । 


ଆଗରୁ ଜଙ୍ଗଲ ଥୁଲା ସମସ୍ତଙ୍କର । ଜଙ୍ଗଲରୁ ଉପକୃତ ହେବାର 
ଅଧ୍କାର ସମସ୍ତଙ୍କ ପାଇଁ ଥୂଲା ଉନ୍ମୁ କ୍ତ ଓ ଉଦାର । କିନ୍ତୁ ସରକାର 
ଯେବେଠାରୁ ଏହାକୁ ସରକାରୀ ଦପ୍ତରର କର୍ତୁତ୍ଵାଧୀନ କରି ସାଧାରଣ 
ଲୋକଙ୍କୁ ଏହାର ଉପଯୋଗରୁ ବାରଣ କଲେଣି ସେବେ ଠାରୁ ଚଳନ୍ତି 
ସମସ୍ୟାର ଆରମ୍ଭ । 
ଅମେ ଓ ଆମ ଜଙ୍ଗଲ/ ୧୩ 

ଯେଉଁମାନେ ଜଙ୍ଗଲର ସୃଷ୍ଟି ଓ ସୁରକ୍ଷା କରିପାରିବେ ସେମାନଙ୍କ 
ହାତରୁ ମାଲିକ“ . ଓଡ଼ଇ ନିଆଯାଇ ଯେତେବେଳେ ଏକ ଅଦୃଶ୍ଯମାନ 
ସଂସ୍ଥା ଓ ଅପରିଣାମ ଦଶୀ ବ୍ୟକ୍ତିଙ୍କ ହାତରେ କ୍ଷମତା ଦେଇ ଦିଆଗଲା 
ସେତେବେଳେ ଏ ପରିଣାମ ଭୋଗିବା ବ୍ୟତୀତ ସମାଜ ନିକଟରେ ଆଉ 
ଅନ୍ୟ ଗତି ନଥୁଲା । ଲୋକମାନଙ୍କୁ ଜାଳକାଠ ନେବାକୁ ମନା କରାଗଲା 
ସିନା ସଂମିଲ୍‌ ବସେଇବାକୁ ପ୍ରୋତ୍ସାହନ ଦିଆଗଲା । ଅଟ୍ଟାଳିକା ଓ 
ପ୍ରାସାଦ ତିଆରିକୁ ସମ୍ଭାନ୍ତ ଲକ୍ଷଣ ବୋଲି ପ୍ରଚାର କରାଗଲା ଏବଂ 
ସବୌପରି ପରିବେଶ ସମ୍ବଳର ଯଥେଚ୍ା ଶୋଷଣକୁ ବ୍ଯବସାୟିକ ଓ 
ଆର୍ଥକ ସଫଳତା ବୋଲଇ ବିଚାର କରାଗଲା । 


ଗା ଗହଳ ଓ ଜଙ୍ଗଲ ସନିକଟ ଲୋକେ ସିନା ଜଙ୍ଗଲରୁ 
ଆବଶ୍ୟକତା ମେଣ୍ଟାଇ ପାରିଲେ ନାହିଁ କିନ୍ତୁ ସାରା ଜଙ୍ଗଲଟି ହିଁ ସହରକୁ 
ଚୋରାରେ ଚାଲିଆସିଲା । ଏହି ସମସ୍ୟା ଦୂର କରିବା ପାଇଁ ସରକାର 
‘ଯୁଗ୍ଧ ଜଙ୍ଗଲ ପରିଚାଳନା” ନାମରେ ଯୋଜନାଟିଏ କଲେ । ଏହା 
ଜରିଆରେ ଜଙ୍ଗଲ ସୁରକ୍ଷା ଓ ସଂରକ୍ଷଣର ଦାୟିତ୍ଵ ଏଣିକି ଗା 
ଲୋକମାନଙ୍କୁ ଦେଇ ଦିଆଯିବ । ଏଥ୍‌ରେ ସ୍ବେଚ୍ଛା ସେବୀ 
ସଂଗଠନମାନଙ୍କର ମଧ୍ୟ ଭୂମିକା ରହିଛି । 

ଭାରତର ନୂତନ ଜଙ୍ଗଲ ନୀତି 


ବିଗତ ୧୦୦ ବର୍ଷ ଧରି ଭାରତରେ ବିଜ୍ଞାନ ସମ୍ମତ ଜଙ୍ଗଲ 
ପରିଚାଳନା ରହିଆସିଛି; କିନ୍ତୁ ଜଙ୍ଗଲ ରହିନାହଁ ଯାହା । ଜଙ୍ଗଲରୁ 
ବହୁ ସରକାର, ଠିକାଦାର, କାରଖାନା ଉପକୃତ ହୋଇ ଆସିଛନ୍ତି; କିନ୍ତୁ 
ଜଙ୍ଗଲ କଡ଼ରେ ଆଡ଼େଇ ହୋଇ ପଡ଼ିଛି ଏହାର ପ୍ରକୃତ ଦାୟଦାର । 
କେବଳ ଯେ ଲୋକଙ୍କ ସମ୍ପଦରୁ ଲୁଟି ନେଇଗଲା ତାହା ନୃହେଁ ଏହା 
ଜନସାଧାରଣଙ୍କ ସଂସ୍କୃତି ଓ ଜୀ ବନଶୈଳୀକୁ ସଂପୂର୍ଣ୍ଣ ରୂପେ ଖନ୍‌ ଭିନ୍‌ 
କରି ଉଡ଼େଇ ଦେଇଗଲା । ୧୮୫୪ ମସିହାରୁ ୧୯୮୮ ମସିହା ଯାଏ 
ଯେତେ ଜଙ୍ଗଲ ନୀତି ଓ ଆଇନ୍‌ ହୋଇଛି ସବୂଗୁଡ଼ିକର ମୂଳ ଉଦ୍ଦେଶ୍ଯ 
ଏୟା ଥୁଲା । ୧୯୮୮ରେ ଯେଉଁ ନୂତନ ନୀତି ପ୍ରଣୀତ ହେଲା 
ସେଥୂରେ ପୁଣି ଥରେ ଜଙ୍ଗଲର ରକ୍ଷଣାବେକ୍ଷଣରେ ଲୋକଙ୍କ ଭୂମିକା 
ଏବଂ ଜଙ୍ଗଲର ଉତ୍ପାଦରେ ଲୋକଙ୍କ ଅଧ୍‌କାରକୁ ସ୍ଵୀକୃତି ଦିଆଗଲା । 


ଏହି ନୂତନ ନୀତିର ମୁଖ୍ୟ ଆଭିମୁଖ୍ୟ ହେଲା 

@ ଜୀବଜଗତର ସମତୁଲତା ରକ୍ଷାକରି ସ୍ଥିର ପରିବେଶର ସୁରକ୍ଷା 
କରିବା; 

@ ଦେଶର ପ୍ରାକୃତିକ ବୈଭବର ସୁରକ୍ଷା ପାଇଁ ଅବଶିଷ୍ଟ ପ୍ରାକୃତିକ 
ଜଙ୍ଗଲକ୍ର ସଂରକ୍ଷିତ କରିବା; 


@ ଗ୍ରାମୀଣ ଲୋକ ଓ ଆଦିବାସୀମାନଙ୍କର କେତେ ନିହାତି ମୌଜିକ 
ଆବଶ୍ୟକତା ପୂରଣ କରିବା; ଏବଂ 

ଜଙ୍ଗଲ ଭିତରେ ଓ ବାହାରେ ବସବାସ କରୁଥ୍‌ବା ଆଦିବାସୀ 
ଓ ଗରିବ ଲୋକଙ୍କର ଜଙ୍ଗଲ ଉପରେ ଥବା ପାରଂପରିକ 
ଅଧ୍କାରକୁ ସ୍ଵୀକାର କରି ଜନ ଓ ଜଙ୍ଗଲ ସଂପର୍କକୁ ଦୃଢ଼ିଭୂତ 
କରିବା । 


ଏହି ଆଭିମୁଖ୍ୟ ହାସଲ କରିବାକୁ ଯାଇଁ ଯେଉଁ କୌଶଳ ପ୍ରଣୀତ 


ହେଲା ତନ୍ମଧ୍ୟରୁ . ଜଙ୍ଗଲ ସୁରକ୍ଷା, ସଂରକ୍ଷଣ ଓ ପରିଚାଳନାରେ 
ଲୋକଙ୍କ ସକ୍ରିୟ ଭୂମିକା ଉପରେ ଗୁରୁତ୍ଵ ଦେବା ଅନ୍ୟତମ । 


ମିଳିତ ଜଙ୍ଗଲ ପରିଚାଳନା 


ଏହାର ଲକ୍ଷ୍ୟ 

@ ଜଙ୍ଗଲ ସଂପଦର ରକ୍ଷଣାବେକ୍ଷଣ କରି ପାରିବେଶିକ ସ୍ଥିରତା ରକ୍ଷା 

@ ଭାରତର ପ୍ରାକୃତିକ ବୈଭବର ସୁରକ୍ଷା 

@ ମ୍ୃରିକା ସଂରକ୍ଷଣ 

@ ଉପକୂଳରେ ବାଲିଚର ରୋକିବା 

@ ପତିତ, ପଡ଼ିଆ ଓ ଅନୁର୍ବର ଜମିରେ ଜଙ୍ଗଲ ସୃଷ୍ଟି କରି ଦେଶର 
ସବ୍ରଜ କ୍ଷେତ୍ରର ସଂପ୍ରସାରଣ 

@ ଗ୍ରାମ୍ୟ ଓ ଆଦିବାସୀ ଲୋକଙ୍କର କେତେ ନିହାତି ଆବଶ୍ୟକ 
(ଜାଳେଣି କାଠ, ପଶୁଖାଦ୍ୟ ଓ କାଠ) ପୂରଣ କରିବା 

@ ଜାତୀୟ ଆବଶ୍ଯକତା ପୂରଣ କରିବା ପାଇଁ ଜଙ୍ଗଲର ଉତ୍ପାଦନ 
ବୃଦ୍ଧି କରିବା 

@ ଜଙ୍ଗଲଜାତ ଦ୍ରବ୍ୟର ସଦୂପଯୋଗ କରିବା ଓ କାଠ ବଦଳରେ 


ବିକଳ୍ପ ଉପାୟ ଅବଲନ୍ବନ କରିବା 


ଆମେ ଓ ଅମ କଙ୍ଗଲ/୧୬ 

@ ଉପରୋକ୍ତ ଲକ୍ଷ୍ୟ ହାସଲ ନିମନ୍ତେ ମହିଳାଙ୍କ ସମେତ ଲୋକଙ୍କ 
ସକ୍ରିୟ ଭୁମିକାରେ ଦେଶ ବ୍ୟାପୀ ଜନ ଆନ୍ଦୋଳନ ଚଳାଇବା 


ଏହ କଥା ଚିନ୍ତା କଲାବେଳେ ଏହା ଗୁରୁତ୍ଵର ସହ ବିଚାର କରିବା 
ଉଚିତ୍‌ ଯେ ସାମୟିକ ଓ ତଡ଼ିତ ଲାଭ ହୁଏତ ଭବିଷ୍ୟତ ପାଇଁ କାନାନ୍ତକ 
କ୍ଷତିର ବାତ୍ତୀବହ ହୋଇପାରେ । ସ୍ଥିର ପରିବେଶ, ଜୀବ ସମତୂଲତା 
ଏବଂ ସୁସ୍ଥ ଜଳବାୟୁ ନରହିଲେ ଏ ପୃଥ୍‌ବୀରେ କିଛି ରହିବ ନାହିଁ । 
ଜନ, ଜନ୍ମ ଓ ଜଙ୍ଗଲ ସବ୍ର ଧ୍ଵଂସ ପାଇଗଲେ କିଏ କେଉଁ ସାମୟିକ 
ସୁଖରୁ ଅନନ୍ତ ଆନନ୍ଦ ପାଇବ । ତେଣୁ ଗୋଟିଏ ଗଛ କାଟିଲା ବେଳେ 
ଥରେ ଭାବିନେବା ଉଚିତ୍‌ ଏହା ମୋତେ ଯେତିକି ସୁଖ ଦେବ ମୋ 
ଭବିଷ୍ୟତ ପାଇଁ ସେତିକି ସୁଖକର ହେବ ତ ? 


ଜଙ୍ଗଲ ପରିଚା ଜନାର କେତେକ ପ୍ରଧାନ ଦିଗ 


@ ବର୍ଭମାନ ଥ୍ବା ଜଙ୍ଗଲର ସଂରକ୍ଷଣ ଓ ଉତ୍ପାଦନ ବ୍ରଦ୍ଧି; ପାର୍ବତ୍ୟ 
ଭୁଇଁ, ନଇପଠା, ହୁଦକୂଳ ଏବଂ ସମୁଦ୍ର ଉପକୂଳରେ ନୂଆ 
ଜଙ୍ଗଲ ସୃଷ୍ଷି; 


@ ଅଧ୍କ ଖାଦ୍ୟଦ୍ରବ୍ୟ ଆବଶ୍ଯକତା ଦୃଷ୍ଟିରୁ ଉର୍ବର ଚାଷ ଜମିରେ 
ଜଙ୍ଗଲ ସୃଷ୍ଟି ଅନୁଚିତ; 


@ ଗାଁ ଗହଳର ଜାଳେଣି କାଠ ଓ ପଶୁ ଖାଦ୍ୟ ଅଭାବ ମେଣ୍ଟାଇବା 
ପାଇଁ ଅଧ୍କ ଅଞ୍ଚଳରେ ଜଙ୍ଗଲ ସୃଷ୍ଟି; 


@ ଜଙ୍ଗଲ ଜାତ ଦ୍ରବ୍ୟ ଆଦିବାସୀ ଅର୍ଥନୀତିର କେନ୍ଦ୍ର ବିନ୍ଦୁ 
ହୋଇଥ୍‌ବାରୁ ଏହାର ସୁରକ୍ଷା, ଉତ୍ପାଦନ ବୃଦ୍ଧି ଓ ସଂରକ୍ଷଣ; 


ଆମେ ଓ ଆମ କଙ୍ଗଲ/୧୭ 

କୌଶଳ 


ଏହିସବୁ ଲକ୍ଷ୍ୟ ହାସଲ ପାଇଁ ନିମ୍ନ ମତେ କେତେକ କୌଶଳ 


ସ୍ଥିର ହୋଇଛି । 


ସମସ୍ତ ପତିତ ଓ ପଡ଼ିଆ ଜମିରେ ଜାଳେଣି କାଠ ଓ ପଶୁ 
ଖାଦ୍ୟ ଗଛର ଜଙ୍ଗଲ ସୃଷ୍ଟି; 


ରାସ୍ତା ଓ ରେଳଲାଇନ୍‌ କଡ଼ ନଇବନ୍ଧ ଝରଣା, କେନାଲ୍‌ ବନ୍ଧ 
ଆଦିରେ ଜଙ୍ଗଲ ସୃଷ୍ଟି; 


ଗୀର ସାଧାରଣ ଓ ଗୋଷ୍ଠୀ ମାଲିକାନାରେ ଥ୍ବା ଜମିରେ ଜଙ୍ଗଲ 
ସୃଷ୍ଟି । ଏଥୂପାଇଁ ରାଜ୍ୟ ସରକାର ଜ୍ଞାନ କୌଶଳ ଓ ଅନ୍ୟାନ୍ୟ 
ଆବଶ୍ୟକତା ଯୋଗାଇ ଦେବେ । ଜଙ୍ଗଲରୁ ଯେଉଁ ରାଜସ୍ବ ମିଳିବ 
ତାହା ପଞ୍ଚାୟତର । 

ଭୂମିହୀନ ଶ୍ରମିକ, ଛୋଟ ଓ ନାଆଁକୁ ମାତ୍ର ଚାଷୀ, ଆଦିବାସୀ / 
ହରିଜନ ଓ ନିଃସହାୟ ମହିଳାଙ୍କୁ ମଧ୍ଯ କେତେକ ଗଛର 
ମାଲିକାନା ଦିଆଯାଇପାରେ । ସେମାନେ ସେଥ୍‌ରୁ ଉପକୃତ 
ହେବେ । କିନ୍ତୁ ଗଛର ରକ୍ଷଣାବେକ୍ଷଣ ଦାୟିତ୍ଵ ସଂପୃକ୍ତ 
ହିତାଧ୍କାରୀର । 


ଜଙ୍ଗଲ ସୃଷ୍ଟି କରିବା ପାଇଁ ଭୂମିହୀନ ଲୋକମାନଙ୍କୁ ଗଛପଟ୍ଟା 
ଦିଆଯାଇପାରେ । 


ଲୋକଙ୍କ ଅଧ୍‌କାର 


ଗ୍ରାମ୍ୟ ଜଙ୍ଗଲରେ ନିକଟସ୍ଥ ଲୋକମାନଙ୍କ ଗୋରୂଗାଇ 


ଚରିବାକୁ ବାରଣ କରାଯିବ ନାହିଁ । ସେମାନେ ମଧ୍ୟ ଆବଶ୍ଯକତା 
ଅନୁସାରେ ଜାଳେଣି କାଠ ସଂଗ୍ରହ କରିପାରିବେ । କିନ୍ଧ ଗଛ କାଟି 


ଆମେ ଓ ଆମ ଜଙ୍ଗଲ/ ୧୮ 

ପାରିବେ ନାହଁ । ଯିଏ ଗଛ ଲଗେଇବ ତାକୁ ଅଧ୍‌କ କାଠ ନେବା 
ପାଇଁ ଅନୁମତି ମିଳିବ । ଜନସାଧାରଣ ବିଶେଷ କରି ଆଦିବାସୀଙ୍କର 
ଜଙ୍ଗଲ ଉପରେ ଥୁବା ଅଧ୍କାର ସୁରକ୍ଷିତ ରହିବ । କିନ୍ଧ ଜଙ୍ଗଲର 
ସୁରକ୍ଷା, ସଂରକ୍ଷଣ ଓ ସଂପ୍ରସାରଣ ଉପରେ ଏହା ନିର୍ଭର କରେ । 
ଜାଳେଣି କାଠ ଇତ୍ୟାଦିର ପ୍ରକୃତ ଆବଶ୍ୟକତା ଦେଖ୍‌ ଲୋକଙ୍କ 
ଅଧ୍କାର ମଞ୍ର ହେବ । ବିକ୍ରିବଟା ଉଦ୍ଦେଶ୍ୟରେ କାଠ କିମ୍ବା 
ଅନ୍ୟକୌଣସି ଜଙ୍ଗଲଜାତ ଦ୍ରବ୍ୟ ଦିଆଯିବ ନାହିଁ । ଅବଶ୍ୟ ଆଦିବାସୀଙ୍କ 
କ୍ଷେତ୍ରରେ ଏହି ଶେଷୋକ୍ତ ନିୟମ ଲାଗୁ ହେବ ନାହିଁ । ହରିଜନ ଓ 
ଅନ୍ୟାନ୍ୟ ଗରିବ ଶ୍ରେଣୀର ଲୋକଙ୍କ କ୍ଷେତ୍ରରେ ମଧ୍ୟ ସମାନ କଥା । 


ଜଙ୍ଗଲ ଜମିର ଅନ୍ୟଥା ବ୍ୟବହାର 


ଜଙ୍ଗଲ ଜମିକୁ ହାତ ପାଆନ୍ତା ସମ୍ବଳ ଭାବେ ଧରିନେଇ ଯିଏ 
ଯା” ଇଚ୍ଛା ବ୍ୟବହାର କରିପାରିବ ନାହିଁ । ଜଙ୍ଗଲ ଆମର ଜାତୀୟ 
ସଂପତି । ଏହାକୁ ସବୃଦିନ ପାଇଁ ଉପଭୋଗ କରିବାକୁ ହେଲେ ଏହାର 
ସଂପ୍ରସାରଣ ଓ ସଂରକ୍ଷଣ ଆବଶ୍ୟକ । ଯଦି କେହି ଜଙ୍ଗଲ ଅଞ୍ଚଳରେ 
ଖଣିଖାଦାନ କିମ୍ବା ଅନ୍ୟାନ୍ୟ ଶିଳ୍ପ ଉଦ୍ୟୋଗ ଆରମ୍ଭ କରେ ତେବେ 
ସେ ତୂରନ୍ତ ତା ଚାରିପାଖ ଜମିରେ ଗଛ ଲଗାଇବା ଉଚିତ୍‌ । ଖଣି 
ଖୋଳା ସରିଲେ ସେଠାରେ ମଧ୍ୟ ଖଣି ମାଲିକ ଜଙ୍ଗଲ ସୃଷ୍ଟି କରିବାକୁ 
ବାଧ୍ୟ । 


ଜଙ୍ଗଲ ଶିକ୍ଷା ଓ ଗବେଷଣା 


ଜଙ୍ଗଲ ପରିଚାଳନା ବାବଦରେ ରୀତିମତ ପାଠ୍ୟକ୍ରମ ଆରମ୍ଭ 
ହେବା ଉଚିତ୍‌ । କୃଷି ବିଶ୍ଵବିଦ୍ୟାଳୟଗୁଡ଼ିକ ଏହା ଉପରେ ଜୋର୍‌ ଦେଲେ 
ଯୁବକମାନେ ଜଙ୍ଗଲର ମାହାମ୍ବ୍ୟ ବୁଝିପାରିବେ । ଜଙ୍ଗଲ ସୃଷ୍ଟି ସଂରକ୍ଷଣ 


ଓ ପରିଚାଳନା ସଂକ୍ରାନ୍ତରେ ନିୟମିତ ଗବେଷଣା ମଧ୍ୟ ହେବା ଉଚିତ୍‌ । 

ଓଡ଼ିଶା ସରକାରଙ୍କ ଯୁଗଳ ଜଙ୍ଗଲ 
ପରିଚାଳନା ନୀତି 


ଭାରତ ସରକାରଙ୍କ ନୂଆ ଜଙ୍ଗଲ ନୀତିର ଅନୁସରଣରେ ଓଡ଼ିଶା 
ସରକାର କେତେକ ନିଷ୍ପରି ନେଇଛନ୍ତି । ଏହି ସବ୍ର ନିଷ୍ପରି ଜଙ୍ଗଲ 
ଉପରେ ଗରିବ ଉପଭୋକ୍ତାର ଅଧୁକାରକୁ ସ୍ଵୀକାର କରୁଛି । କିନ୍ତୁ 
ନିଜ ଅଧ୍୍‌କାର ସାବ୍ୟସ୍ତ କରିବା ଦିଗରେ ମଧ୍ୟ ଖାଉଟୀର ଅନେକ 
କର୍ଭବ୍ଯ ରହିଛି । 

ଯଦି ଜଙ୍ଗଲ ଉଜଡ଼ି ଯିବ କେଉଁଠୁ ଆଉ କାଠ ମିଳିବ ? ଆମ 
ଗୃହପାଳିତ ପଶୁମାନେ ଆଉ କେଉଁଠି ଚରାବୂଲା କରିବେ ? ସେଥୁପାଇଁ 
ଆମକୁ ଜଙ୍ଗଲ ପରିଚାଳନାରେ ସାମିଲ ହେବାକୁ ପଡ଼ିବ । ଜଙ୍ଗଲ 
ପରିଚାଳନା କହିଲେ ମାସକେ ବର୍ଷକେ ଥରେ ସିଆଡ଼େ ଘୁରିଆସିବା 
କିମ୍ବା ଦାୟ ଦରକାର ଥାଉ ବା ନଥାଉ କିଛି କାଠ ପତ୍ର ଗୋଟେଇ 
ଆଣିବା ଇତ୍ଯାଦି ନୁହେଁ । ଆମକୁ ଆମ ଆବଶ୍ୟକତା ଯେପରି ପୂରଣ 
କରିବାକୁ ପଡ଼ିବ ସେପରି ସବୁଦିନିଆ ଯୋଜନା ମଧ୍ଯ କରିବାକୁ ପଡ଼ିବ । 


ଜଙ୍ଗଲକୁ ଖଡ଼ା କିଆରି ନଭାବି ନେଉଟିଆ ଭାବିବା ଦରକାର । 
ପୁଣି କେବଳ ଭାବିଲେ ଚଳିବ ନାହିଁ । ନେଉଟିଆ ପଟାଳିରୁ ଖାଲି 
ଶାଗ କାଟିନେଲେ ଦୂଇ ଚାରି ଦିନରେ ଶାଗ ବି ଖତମ୍‌ କିଆରି ବି 
ଖତମ୍‌ । କିଆରିକୁ ସଚୂଦିନ ପାଣି ସିଞ୍‌ ବଞ୍ଚାଇବାକୁ ପଡ଼େ । 

ଠିକ୍‌ ସେହପରି ଜଙ୍ଗଲ । ଜଙ୍ଗଲକୁ ବଞ୍ଚାଇବାକୁ ପଡ଼ିବ । ଜଣେ 
ଅଧେ ମାତିଲେ ବଡ଼ କଥା ନୁହେଁ । ଗୀ ଗୋଟାକର ଲୋକେ, ଯୁବକ 

ଦଳ, ମହିଳା ଦଳ, ସ୍ବେଚ୍ଛାସେବୀ, ସରକାର ସମସ୍ତେ ମିଳିମିଶି ଜଙ୍ଗଲ 
ସୃଷ୍ଟିକରିବା ସଙ୍ଗେ ସଙ୍ଗେ ଏହାର ସୁରକ୍ଷା ସଂରକ୍ଷଣ ଓ ସଂପ୍ରସାରଣ 
ଦିଗରେ ମଧ୍ୟ ଧ୍ୟାନ ଦେବା ଜରୂରୀ । ତା'ହେଲେ ଯାଇ ସବୂଦିନ 
ପାଇଁ ଆମେ ଜଙ୍ଗଲରୁ ଉପକାର ପାଇପାରିବା । ନୋହିଲେ ଜଙ୍ଗଲ 
ଉପରେ ଆମର ଆଶା ଓ ଅତ୍ୟାଚାର ଆଉ ଅଳ୍ପ ଦିନ । 


ଓଡ଼ିଶା ସରକାରଙ୍କର ମୁଗ୍ଧ ଜଙ୍ଗଲ ପରିଚାଳନା ନୀତି 


ଜଙ୍ଗଲ ସୁରକ୍ଷା ଏବେ ଏତେ ଅଧ୍‌କ ଜରୁରୀ ଯେ ଏଥ୍‌ରେ 
ଗ୍ରାମ୍ୟ ଗୋଷ୍ଠୀକୁ ସଂପୃକ୍ତ କରିବା ସବ୍ବୀଧ୍କ ଆବଶ୍ଯକତା 
ହୋଇପଡ଼ିଛି । 


ଏହି ଯୋଜନାରେ ଗ୍ରାମକୁ ଲାଗିଥ୍୍‌ବା ସଂରକ୍ଷିତ ଜଙ୍ଗଲର 
ରକ୍ଷଣାବେକ୍ଷଣ “ସେହି ଗ୍ରାମର ଲୋକମାନଙ୍କୁ ଦିଆଯିବ । 
ବଦଳରେ ସେମାନେ ସେମାନଙ୍କ ପ୍ରକୃତ ଆବଶ୍ୟକ କାଠ ଓ 
ଅନ୍ୟାନ୍ୟ ଜଙ୍ଗଲ ଜାତ ସାମଗ୍ରୀ ଇତ୍ୟାଦି ଓଡ଼ିଶା ଜଙ୍ଗଲ ଆଇନ, 
୧୯୭୨ ଅନୁସାରେ ବିନା ପଇସାରେ ପାଇପାରିବେ । 


ଜିଲ୍ଲା ବନାଧ୍‌କାରୀ ସଂରକ୍ଷିତ ଜଙ୍ଗଲଖଣ୍ଡମାନର ରକ୍ଷଣାବେକ୍ଷଣ 
ଦାୟିତ୍ଵ ଗୀଗୁଡ଼ିକୁ ହସ୍ତାନ୍ତରିତ କରିବେ । ବନ୍ଯଜନ୍ତୁ ସଂରକ୍ଷଣ 
ଆଇନ, ୧୯୭୨ ଅନୁସାରେ ସଂରକ୍ଷିତ ଜଙ୍ଗଲ କୌଣସି ଗ୍ରାମକୁ 
ପରିଚାଳନା ନିମିତ୍ତ ଦିଆଯିବ ନାହିଁ । 


ଜିଲ୍ଲା ବନାଧ୍କାରୀ ଜଙ୍ଗଲ ପରିଚାଳନା ଦାୟିତ୍ଵ ନେଇଥ୍‌ବା 
ପ୍ରତ୍ୟେକ ଗୀ ପାଇଁ ଗୋଟିଏ ଗୋଟିଏ ଜଙ୍ଗଲ ସୁରକ୍ଷା ସମିତି 

ଗଠନ କରିବେ ଏଥ୍‌ରେ ସଂପୃକ୍ତ ଗ୍ରାମ ପଞ୍ଚାୟତର ସରପଞ୍ଚ, 
ୱାର୍ଡ଼ମେମ୍ବର, ସ୍ଥାନୀୟ ଫରେଷ୍ଟର, ରାଜସ୍ଵ ଅଧ୍‌କାରୀ, 
ଭି.ଏଲ୍‌.ଡବୁ ୟ ଏବଂ ଗ୍ରାମପଞ୍ଚାୟତ ଦ୍ଵାରା ମନୋନୀତ 
ଅତିବେଶିରେ ଅନ୍ୟ ତିନିଜଣ ଗ୍ରାମବାସୀ ସଦସ୍ଯ ରହିବେ । 
କମିଟିରେ ଅତିକମ୍‌ରେ ୮ ଜଣ ସଦସ୍ଯ ରହିବେ ଏବଂ ସମ୍ଭବ 
ହେଲେ ଏଥ୍‌ରେ ହରିଜନ, ଆଦିବାସୀ, ମହିଳା ଓ 
ଭୁମିହୀ ନମାନଙ୍କୁ ନିଆଯିବ । ଏହି କମିଟିର ଅଧ୍ଯକ୍ଷ ଭାବେ 
ସ୍ଥାନୀୟ ସରପଞ୍ଚ ଓ ଆବାହକ ଭାବେ ଫରେଷ୍ଟର କାର୍ଯ୍ୟ 
କରିବେ ! 


ଜଙ୍ଗଲର ସଠିକ୍‌ ସୁରକ୍ଷା ପାଇଁ ଗ୍ରାମବାସୀମାନେ କିଲ୍ଲା 
ବନାଧ୍କାରୀ (ଡି.ଏଫ୍‌.ଓ. )ଙୁ ଲିଖ୍ତ ପ୍ରତିଶ୍ରୁତି ଦେବେ । 
ଜଙ୍ଗଲର ନିଆଁ ଲାଗିଲେ ଲିଭାଇବା ଦାୟିତ୍ଵ ଗ୍ରାମବାସୀଙ୍କର । 
ଜଙ୍ଗଲରୁ ଚୋରୀ ରୋକିବା, ଗଛକଟ ରୋକିବା ସହିତ ଜଙ୍ଗଲ 
ଜମି କେହି ଯେପରି ନମାଡ଼ି ବସନ୍ତି ସେ ଦାୟିତ୍ଵ ମଧ୍ଯ 
ଗ୍ରାମବାସୀଙ୍କର | ଜଙ୍ଗଲ ସୁରକ୍ଷା ସମିତି ଗ୍ରାମବା ସୀଙ୍କ ଜରିଆରେ 
ଉପରୋକ୍ତ କାର୍ଯ୍ୟକରିବ । 


ଏହି କାର୍ଯ୍ୟକରିବା କରିବା ବଦଳରେ ଗ୍ରାମବାସୀମାନେ ସେମାନଙ୍କ 
ଆବଶ୍ୟକତା ଅନୁଯାୟୀ ଜାଳେଣି କାଠ ଓ ଅନ୍ୟାନ୍ୟ କାଠ ବିନା 
ମୂଲ୍ୟରେ ପାଇବେ । ବିକ୍ରି କିମ୍ଭା ବଦଳ କରିବା ପାଇଁ ଏହା 
ଦିଆଯିବ ନାହଁ । 


ଘର ଦିଆରି କିମ୍ବା ଚାଷ କାମ ପାଇଁ କେଉଁ ପରିବାରର କେତେ 
କାଠ ଲାଗିବ ତାହା ଜଙ୍ଗଲ ସୁରକ୍ଷା ସମିତି ସ୍ଥିର କରିବେ । 

ସେହି ଅନୁସାରେ ଯାହା ସମ୍ଭବ ସେହିପରି କାଠ ବଣ୍ଟନ ହେବ। 
ଜାଳେଣି କାଠ ବଣ୍ଟନର ମଧ୍ଯ ଏହି ନୀତି ଲାଗୁହେବ । 


@ ଜଙ୍ଗଲରୁ ଘରୋଇ ବ୍ଯବହାର ପାଇଁ କାଠ ଆଣିବାକୁ ହେଲେ 
ସୁରକ୍ଷା ସମିତିର ଦୁଇ ଜଣ ସଭ୍ୟଙ୍କ ଦସ୍ତଖତରେ ଏକ ଅନୁମତି 
ପତ୍ର ଲୋଡ଼ା ଏହା କେବଳ ସଂପୃକ୍ତ ଗ୍ରାମ ପାଇଁ ପ୍ରଯୁଜ୍ୟ । 
ଅନ୍ୟ ଗ୍ରାମ ପାଇଁ ଏହା କାମ ଦେବ ନାହିଁ । 

ଗ୍ରାମବାସୀଙ୍କ ସହଯୋଗରେ 
ଉତ୍କଡ଼ା ଜଙ୍ଗଲର ପୁନରୁଦ୍ଧାର 


~~ ~~ 


ଆମ ପରସ୍ଥତ ଆମ ସମସ୍ୟା 


ଜଙ୍ଗଲ ଏକ ସ୍ଥାନୀୟ ସଂପଦ । ଚାଳିଶ ବର୍ଷ ପୂର୍ବେ ଆମରାଜ୍ୟ 
କ୍ଷେତ୍ରଫଳର ଶତକଡ଼ା ୩୮ଭାଗ ଜଙ୍ଗଲ ଥୁଲା । ଆଜି ଆମର ଜଙ୍ଗଲ 
ପରିମାଣ ଶତକଡ଼ା ୧୭ ଭାଗକୁ କମିଯାଇଛି । ଦୈନନ୍ଦିନ ଜୀବନରେ 
ଦରକାର ହେଉଥୁ୍‌ବା ଜଙ୍ଗଲଜାତ ସାମଗ୍ରୀ ମିଳିବା ଏବେ ଦ୍ୂରୂହ 
ହେଲାଣି । ଜଙ୍ଗଲ ଉପରେ ନିର୍ଭର କରୁଥ୍ବା ଗରିବ, ଆଦିବାସୀ, 
ଛୋଟଚାଷୀ ଓ ଦିନମଜୂରିଆଙ୍କ ଆର୍ଥକ ଅବସ୍ଥାର ଦୁତ ଅବନତିର 
ଅନ୍ୟତମ କାରଣ ହେଉଛି ଜଙ୍ଗଲର ବିନାଶ । 


ଯଦି ଜଙ୍ଗଲର ସୁରକ୍ଷା ଓ ବିକାଶର ଦାୟିତ୍ଵ ଜଙ୍ଗଲ ଉପରେ 
ନିର୍ଭର କରୁଥ୍‌ବା ଗ୍ରାମବାସୀଙ୍କ ଉପରେ ଛାଡ଼ି ଦିଆଯାଏ, ତା'ହେଲେ 
ଏହି ପରିସ୍ଥିତିକୁ ସୁଧାରିହେବ । ଏଇଥୁ୍‌ପାଇଁ ମିଳିତ ବନ ସଂରକ୍ଷଣ 
ସମିତର ପରିକଳ୍ନା । 
ବନ ସଂରକ୍ଷଣ ସମିତି କ'ଣ ? 


ଉତକଡ଼ା ଜଙ୍ଗଲର ପୁନରୁଦ୍ଧାର ଓ ନୂତନ ଜଙ୍ଗଲ ସୃଷ୍ଟି କରିବା 
ପାଇଁ ସୁଯୋଗ ରହଥ୍‌ବା ସ୍ଥାନମାନଙ୍କରେ ଗ୍ରାମ ବା ଗ୍ରାମପୁଞ୍ଜକୁ ନେଇ 
ସଂରକ୍ଷଣ ସମିତି ଗଢ଼ାହେବ । 


- ଚିହ୍ନଟ କରାଯାଇଥ୍‌ବା ଗ୍ରାମମାନଙ୍କରେ ବାସକରୁଥ୍‌ବା 


ଗ୍ରାମବାସୀଙ୍କର ଏକ ସଭା ଗ୍ରାମ ପଞ୍ଚାୟତ ଦ୍ଵାରା ଆହୁତ 
ହେବ । 

ବନ ବିଭାଗୀ କର୍ମଚାରୀ ମିଳିତ ଜଙ୍ଗଲ ପରିଚାଳନା ଯୋଜନାର 
ଆଭିମୁଖ୍ୟ ବୁଝାଇଲା ପରେ ଗ୍ରାମବାସୀମାନଙ୍କ ଆଗ୍ରହକୁ 
ବିଚାରକୁ ନେଇ ବନ ସଂରକ୍ଷଣ ସମିତି ଗଠନ କରିବା ପାଇଁ 
ସୁପାରିଶ କରିବେ । 


ଗ୍ରାମର ପ୍ରତି ଘରୁ ଜଣେ ମହଳା ଓ ଜଣେ ପୂରୂଷଙ୍କୁ ସମିତିର 
ସଭ୍ୟରୂପେ ଗ୍ରହଣ କରାଯିବ । 


ସଂପୃକ୍ତ ବନପାଳ ବନ ସଂରକ୍ଷଣ ସମିତିର ପଦପ୍ରଯୁକ୍ତ ସଚିବ 
କାର୍ଯ୍ୟ ତୁଲାଇବେ ! କମିଟିର ବୈଠକ ଅତି କମ୍‌ରେ ପ୍ରତି ତିନ 
ମାସରେ ଥରେ ଡକାଇବେ ଓ ବୈଠକର ବିବରଣୀ ଲିପିବଦ୍ଧ 
କରିବେ । 


ସମିତି କ”ଣ କରିବ ? 


ସମିତିର ସଭ୍ୟମାନେ ବ୍ୟକ୍ରିଗତ ଭାବରେ ଓ ମିଳିତ ଭାବରେ 
ଜଙ୍ଗଲ ସୁରକ୍ଷା ପାଇଁ କାର୍ଯ୍ୟ କରିବେ । 


ବେଆଇନ ଗଛକଟା, କାଠଚୋରୀ, ନିଆଁ ଓ ଗୃହପାଳିତ 
ପଶୁମାନଙ୍କ ଦାଉରୁ ଜଙ୍ଗଲ ରକ୍ଷା କରିବା ପାଇଁ ପହରା ବ୍ୟବସ୍ଥା 
କରିବେ । 

ଜଙ୍ଗଲ ନଷ୍ଟଜନିତ ଅପରାଧ ସଂପର୍କରେ ବନ ବିଭାଗୀୟ 
କର୍ମଚାରୀମାନଙ୍କୁ ଆବଶ୍ୟକୀୟ ସୂଚନା ଯୋଗାଇବେ ! 


ଅପରାଧୀମାନଙ୍କୁ ଧରିବା ଓ ସେମାନଙ୍କ ପ୍ରତି କୋର୍ଟ 
କଚେରୀରେ ଦଶ୍ଡବିଧାନ କରାଇବାରେ ସକ୍ରିୟ ସହଯୋଗ 
କରିବେ । 

ଜଙ୍ଗଲ ଉନ୍ନୟନରେ ସହଯୋଗ କରିବେ । 

- ମହୁଲ, ହରିଡ଼ା, ତେନ୍ତୁଳି, ଆମ୍ଭ ଓ ପଣସ, କେନ୍ଦୁ ଓ ବାଉଁଶ 
ଗଛ ପ୍ରଭୁତି ଗଛ ପର୍ଯ୍ୟାପ୍ତ ପରିମାଣରେ ଲଗାଇବାରେ ସାହାଯ୍ୟ 
ଓ ସହଯୋଗ କରିବେ । 


ଗ୍ରାମବାସୀଙ୍କର ଲାଉ କ'ଣ ? 


ବନ ସଂରକ୍ଷଣ ସମିତି ଠିକ୍‌ରୁପେ ନିଜର ଦାୟିତ୍ଵ ନିର୍ବାହ କଲେ 
ଜଙ୍ଗଲରୁ ମିନଳୁଥ୍ବା ଲାଗରେ ଅଂଶଦାର ହୋଇପାରିବେ । 


- ଶ୍ୁଖୁଲା ପତ୍ର, ଘାସ, ଗୋଖାଦ୍ୟ, କଣ୍ଟାବାଡ଼, ଝାଡ଼ୁ ତିଆରି ଓ 
ଘର ଛପରରେ ଲାଗୁଥ୍ବା ଘାସ ଇତ୍ୟାଦି ସମିତିର ସଭ୍ୟମାନେ 
ବିନା ମୂଲ୍ୟରେ ପାଇପାରିବେ । 


- ସଦଭ୍ଯମାନେ ଅନ୍ୟାନ୍ୟ ଲଘୁ ବନଜାତ ଦ୍ରବ୍ଯ ଓ କେନ୍ଦୁପତ୍ର ସଂଗ୍ରହ 
କରି ବିଭାଗୀୟ ସଂସ୍ଥା/ଅନୂମୋଦିତ ସଂସ୍ଥାକୁ ଉଚିତ୍‌ ମୂଲ୍ୟରେ 
ବିକ୍ରୀ କରିପାରିବେ । 

- ଛୋଟ ଖମ୍ବ ଓ ଜାଳେଣୀ କାଠ ସମିତିର ସଭ୍ଯମାନଙ୍କ ଭିତରେ 
ସମାନ ଭାବରେ ବଣ୍ଟାଯିବ । 


- ଜଙ୍ଗଲରୁ ମିଳୁଥ୍ବା କାଠ (ଟମ୍ବର) ବନବିଭାଗ ଓ ବନ ସଂରକ୍ଷଣ 
ସମିତି ମଧ୍ୟରେ ଅଧାଅଧ୍‌ ଭାବରେ ବଣ୍ଟାଯିବ । କାର୍ଯ୍ୟନିର୍ବୀହୀ 
ସମିତି ଚାହିଁଲେ ଜଙ୍ଗଲ ବିଭାଗ ଏହାକୁ ବିକ୍ରୀ କରି ବିକ୍ରୟ ଲବ୍ଧ 
ଅର୍ଥକୁ ସଭ୍ୟମାନଙ୍କ ଭିତରେ ସମାନ ଭାବରେ ବଣ୍ଟାଯିବ । 

ଗ୍ରାମ ପଞ୍ଚାୟତର ତୁମିକା 


ଯେଉଁ ଗ୍ରାମ ପଞ୍ଚାୟତରେ ଏହି ଯୋଜନା କାର୍ଯ୍ୟକାରୀ ହେବ; 
ସେହି ଗ୍ରାମ ପଞ୍ଚାୟତ ଏକ ସବ୍‌ କମିଟି ଜରିଆରେ କାର୍ଯ୍ୟକ୍ରମଗୁଡ଼ିକର 
ତ୍ରୈମାସିକ ପରୀକ୍ଷା କରିବେ ଏବଂ ଡି.ଏଫ୍‌.ଓ.ଙ୍କୁ ଏହାର କାର୍ଯ୍ୟାବଳୀ 

ଓ ବିଭିନ୍ନ ପକ୍ଷ ଯେ ଯାହାର ଦାୟିତ୍ଵ ସୂଚାରୁରୂପେ ତୁଲାଉଛନ୍ତି କି 
ନାହଁ ସେ ବିଷୟରେ ଅବଗତ କରାଇବେ । 


ରାଜିନାମା 


ବନ ସଂରକ୍ଷଣ ସମିତି ଏହାର କାର୍ଯ୍ୟନିର୍ବୀହୀ କମିଟି ଜରିଆରେ 
ଖଶ୍ଡୀୟ ବନାଧ୍‌କାରୀଙ୍କ ସହିତ ଉପରୋକ୍ତ ମର୍ମରେ ଏକ ଚ୍ରକ୍ତିପତ୍ର 
ସ୍ବାକ୍ଷର କରିବେ । 


ଜଙ୍ଗଲଜାତ ଦ୍ବବ୍ୟର ଚାହିଦା ମେଣ୍ଟାଇବା ସଙ୍ଗେ ସଙ୍ଗେ 
ପରିବେଶର ସୁରକ୍ଷା ପାଇଁ ବନ ସଂରକ୍ଷଣ ସମିତିମାନ ଗଠନ କରି 
ଏହି ମହାନ୍‌ କାର୍ଯ୍ୟରେ ଅଂଶୀଦାର ହେବାକୁ ଗ୍ରାମବାସୀମାନେ ଆଗେଇ 
ଆସିବା ଉଚିତ୍‌ । 

